


सूचनाको हक सम्बन्धी ऐन, २०६४ को दफा ५ र सूचनाको हक सम्बन्धी
नियमावली, २०६५ को नियम ३ बमोजिम

२०८२ कार्तिक-पौष महिनामा सम्पादित प्रमुख क्रियाकलापहरु (स्वतः
प्रकाशन) को विवरण



आदिवासी जनजाति आयोग
पुल्चोक, ललितपुर





आदिवासी जनजाति आयोग

ललितपुर

सूचनाको हक सम्बन्धी ऐन, २०६४ को दफा ५ (३) र सूचनाको हक सम्बन्धी नियमावली, २०६५ को नियम ३ बमोजिम २०८२ साल कार्तिक देखि पौष महिनासम्म सम्पादित कार्यहरूको विवरणः

१. निकायको स्वरूप र प्रकृतिः

नेपालको संविधानको धारा २६१ मा आदिवासी जनजाति आयोगको व्यवस्था रहेको छ। यस आयोगमा अध्यक्ष र चार जनासम्म सदस्य रहने, राष्ट्रपतिले संवैधानिक परिषद्को सिफारिसमा आयोगका अध्यक्ष र सदस्यको नियुक्ति गर्ने, अध्यक्ष र सदस्यको पदावधि नियुक्ति भएको मितिले ६ वर्षको हुने, आयोगका अध्यक्ष तथा सदस्यको योग्यता, पद रिक्त हुने अवस्था, पारिश्रमिक र सेवाका शर्तहरू र आयोगको काम कर्तव्य र अधिकार सम्बन्धि अन्य व्यवस्था संघीय कानून बमोजिम हुने व्यवस्था नेपालको संविधानमा उल्लेख गरिएको छ।

आदिवासी जनजाति आयोग ऐन, २०७४ को प्रस्तावनामा आदिवासी जनजाति समुदायको गौरवमय इतिहाँस र संस्कृतिको पहिचान, हक, हितको संरक्षण र संबर्द्धन तथा आदिवासी जनजाति समुदायको सशक्तिकरण गर्नको लागि आदिवासी जनजाति आयोगको सम्बन्धमा आवश्यक व्यवस्था गर्न वाञ्छनीय भएको व्यहोरा उल्लेख छ।

२. निकायको काम, कर्तव्य र अधिकारः

- आदिवासी जनजाति समुदायको समग्र स्थितिको अध्ययन गरी तत् सम्बन्धमा गर्नु पर्ने नीतिगत, कानूनी र संस्थागत सुधारका विषयमा नेपाल सरकार समक्ष सिफारिस गर्ने,
- आदिवासी जनजाति समुदायको हकहितको संरक्षण र संबर्द्धन तथा त्यस्तो समुदायको सशक्तिकरणका लागि राष्ट्रिय नीति तथा कार्यक्रमको तर्जुमा गरी कार्यान्वयनका लागि नेपाल सरकार समक्ष सिफारिस गर्ने,
- आदिवासी जनजाति समुदायको हक हितको संरक्षण र संबर्द्धन तथा त्यस्तो समुदायको सशक्तिकरणका सम्बन्धमा भएका व्यवस्था प्रभावकारी रूपमा कार्यान्वयन भए नभएको विषयमा अध्ययन अनुसन्धान गरी प्रभावकारी कार्यान्वयन गर्न चाल्नु पर्ने कदमका सम्बन्धमा नेपाल सरकारलाई सुझाव दिने,
- आदिवासी जनजाति समुदायको हक हितको संरक्षण र संबर्द्धन तथा त्यस्तो समुदायको सशक्तिकरणका सम्बन्धमा भइरहेका कानूनी, नीतिगत तथा संस्थागत व्यवस्थामा गर्नुपर्ने सुधारका सम्बन्धमा नेपाल सरकारलाई सुझाव दिने,
- आदिवासी जनजाति समुदायसँग सम्बन्धित नीति तथा कार्यक्रम कार्यान्वयनको समीक्षा, अनुगमन तथा मूल्यांकन गर्ने,
- आयोगले गरेका सिफारिस वा दिएका सुझाव कार्यान्वयनको सम्बन्धमा अनुगमन गर्ने वा गराउने,
- आदिवासी जनजाति समुदाय भित्र आर्थिक वा सामाजिक रूपमा पछाडि परेका व्यक्तिको विकास र सशक्तिकरणको लागि विशेष कार्यक्रम तर्जुमा गरी कार्यान्वयन गर्न नेपाल सरकार समक्ष सिफारिस गर्ने,
- आदिवासी जनजाति समुदाय भित्रका विभिन्न भाषा, लिपि, संस्कृति, इतिहास, परम्परा, साहित्य, कलाको अध्ययन अनुसन्धान गरी त्यस्तो भाषा, लिपि, संस्कृति, इतिहास, परम्परा, साहित्य, कलाको संरक्षण र विकासको लागि कार्यक्रम तर्जुमा गरी नेपाल सरकारलाई सिफारिस गर्ने,

- आदिवासी जनजाति समुदायको हक हितको संरक्षण र संबर्द्धन तथा त्यस्तो समुदायको सशक्तिकरणको लागि चेतना मुलक कार्यक्रम सञ्चालन गर्ने,
- आदिवासी जनजाति समुदायमा विद्यमान कुरीति, अन्धविश्वास तथा सबै प्रकारको शोषणको अन्त्य गर्न र आदिवासी जनजाति समुदायको सशक्तिकरणको लागि कार्यक्रम तर्जुमा गरी नेपाल सरकारलाई सिफारिस गर्ने,
- आदिवासी जनजाति समुदायमा रहेका परम्परागत सीप, प्रविधि र विशिष्ट ज्ञानको संरक्षण र प्रबर्द्धन गरी व्यवसायिक प्रयोगमा ल्याउन सहयोग गर्ने,
- आदिवासी जनजाति समुदायको सम्बन्धमा नेपाल पक्ष भएको अन्तर्राष्ट्रिय सन्धि सम्झौता कार्यान्वयन भए नभएको अनुगमन गरी नेपाल सरकारलाई कार्यान्वयनका लागि आवश्यक सिफारिस/ सुझाव दिने,
- आदिवासी जनजाति समुदायको अधिकार उल्लङ्घन गर्ने व्यक्ति वा संस्था विरुद्ध उजुरी सङ्कलन गरी सो उपर छानविन तथा तहकिकात गर्न सम्बन्धित निकायमा सिफारिस गर्ने,
- आदिवासी जनजाति समुदायको पहिचानका सम्बन्धमा विस्तृत अध्ययन र अनुसन्धान गरी थर सुचीकृत गर्न नेपाल सरकारलाई सिफारिस गर्ने,
- आदिवासी जनजाति समुदायको भौतिक, अभौतिक संस्कृति संरक्षण र सम्बर्द्धनका लागि जिवित सङ्ग्रहालय स्थापना र परिचालनका लागि नीति तथा कार्यक्रम तर्जुमा गर्ने र कार्यान्वयनका लागि नेपाल सरकारलाई सिफारिस गर्ने,
- आदिवासी जनजातिको उद्गमस्थलको खोज अनुसन्धान गरी त्यस्ता पुरातात्विक र ऐतिहासिक संरचना, वस्तु र स्थलहरूको संरक्षण र संबर्द्धन गर्न नेपाल सरकारलाई सिफारिस गर्ने,
- आदिवासी जनजाति समुदायको हक हितको संरक्षण, संबर्द्धन र सशक्तिकरणको लागि नेपाल सरकार र अन्य संघ, संस्थाहरूले सञ्चालन गर्ने चेतनामुलक कार्यक्रमहरूको समीक्षा, अनुगमन तथा मूल्यांकन गर्ने,
- आयोगका अध्यक्ष, सदस्य तथा कर्मचारीको लागि आचारसंहिता बनाई लागू गर्ने,
- आयोगको वार्षिक योजना र कार्यक्रम स्वीकृत गर्ने ।


३. निकायमा रहने कर्मचारी संख्या र कार्य विवरण

(१) यस आयोगको स्वीकृत दरबन्दी तेरिज निम्न बमोजिम रहेको छः

सि.न.	पदको नाम	श्रेणी तह	सेवा	समूह	स्वीकृत दरबन्दी
१	सचिव	रा.प.प्रथम	प्रशासन	सामान्य प्रशासन	१
२	उप सचिव	रा.प.द्वितीय	प्रशासन	सामान्य प्रशासन	१
३	शाखा अधिकृत	रा.प.तृतीय	प्रशासन	सामान्य प्रशासन	२
४	नायव सुब्बा	रा.प.अन. प्रथम	प्रशासन	सामान्य प्रशासन	२
५	लेखापाल	रा.प.अन.प्रथम	प्रशासन	लेखा	१
६	कम्प्युटर अपरेटर	रा.प.अन.प्रथम	विविध		१
७	हलुका सवारी चालक	श्रेणी विहिन			२
८	कार्यालय सहयोगी	श्रेणी विहिन			३
जम्मा					१३



(२) आदिवासी जनजाति आयोगको संगठन संरचना



नोट: नेपाल सरकार मन्त्रीपरिषदको मिति २०७७।०८।३० गतेको निर्णय अनुसार संशोधित संगठन संरचना

१. आयोगका पदाधिकारी/सदस्यहरू नियुक्ति भई पदावधि रहँदासम्म आवश्यक पर्ने निजी सहायकहरू (रा.प.अन. प्रथम श्रेणी सरहको) प्रत्येक पदाधिकारी/सदस्यहरूलाई १ (एक) जनाको दरले दरवन्दी रहने गरी करार सेवाबाट पदपूर्ति गरिएको ।
२. आयोगका पदाधिकारी/सदस्यहरू नियुक्ति भई पदावधि रहँदासम्म आवश्यक पर्ने हलुका सवारी चालक (श्रेणी विहिन) प्रत्येक पदाधिकारी/सदस्यहरूलाई १ (एक) जनाको दरले दरवन्दी रहने गरी करार सेवाबाट पदपूर्ति गरिएको ।
३. आयोगका पदाधिकारी/सदस्यहरू नियुक्ति भई पदावधि रहँदासम्म आवश्यक पर्ने कार्यालय सहयोगी (श्रेणी विहिन) दुइ जना सदस्यहरूलाई १ (एक) जनाको दरले दरवन्दी रहने गरी करार सेवाबाट पदपूर्ति गरिएको ।
४. स्वीपर १ जना सेवा करारमा नियुक्ति गरिएको ।

❖ आयोगको स्वीकृत संगठन संरचना अनुसार आयोगका अध्यक्ष र सदस्यको मातहतमा सचिव र सचिवको मातहतमा अन्य कर्मचारी रहने व्यवस्था छ। आदिवासी जनजाति आयोग ऐन, २०७४ बमोजिम आयोगबाट भएका निर्णय कार्यान्वयन तथा प्रचलित कानून बमोजिमका व्यवस्थापकीय कार्यहरू सम्पादन गर्नको लागि प्रशासन, योजना तथा अनुगमन शाखा र अधिकार प्रवर्द्धन तथा सशक्तिकरण इकाई गरी २ वटा शाखा र इकाईको व्यवस्था रहेको छ। स्वीकृत दरवन्दी अनुसारका प्रत्येक कर्मचारीहरूलाई निजले सम्पादन गर्नु पर्ने कामहरूको विवरण उपलब्ध गराइएको छ।



४८७

४. आयोगबाट प्रदान गरिने सेवा:

आदिवासी जनजाति आयोगलाई मुख्य गरी आदिवासी जनजाति समुदायको हक हितको संरक्षण र संबर्द्धन तथा आदिवासी जनजाति समुदायको सशक्तिकरणको लागि गर्नु पर्ने नीतिगत, कानूनी र संस्थागत सुधारका विषयमा नेपाल सरकार समक्ष सिफारिस गर्ने जिम्मेवारी आदिवासी जनजाति आयोग ऐन, २०७४ ले प्रदान गरेको छ। त्यस बाहेक आदिवासी जनजाति आयोगले आदिवासी जनजाति समुदायमा प्रत्यक्ष रूपमा सेवा प्रदान गर्न सक्ने ऐनमा उल्लेख भएका विषयहरू निम्नानुसार रहेका छन्:

- आदिवासी जनजाति समुदायको हक हितको संरक्षण र संबर्द्धन तथा त्यस्तो समुदायको सशक्तिकरणको लागि चेतना मुलक कार्यक्रम संचालन गर्ने
- आदिवासी जनजाति समुदायमा रहेका परम्परागत सीप, प्रविधि र विशिष्ट ज्ञानको संरक्षण र प्रवर्द्धन गरी व्यवसायिक प्रयोगमा ल्याउन सहयोग गर्ने,
- आदिवासी जनजाति समुदायको अधिकार उल्लङ्घन गर्ने व्यक्ति वा संस्थाका विरुद्ध उजुरी सङ्कलन गरी सो उपर छानविन तथा तहकिकात गर्न सम्बन्धित निकायमा सिफारिस गर्ने,
- आदिवासी जनजाति समुदायको हक हितको संरक्षण, संबर्द्धन र सशक्तिकरणको लागि नेपाल सरकार र अन्य संघ संस्थाहरूले सञ्चालन गर्ने चेतनामुलक कार्यक्रमहरूको समीक्षा, अनुगमन तथा मूल्यांकन गर्ने,
- आयोगको वार्षिक योजना र कार्यक्रम स्वीकृत गर्ने ।

५. सेवा प्रदान गर्ने निकायको शाखा र जिम्मेवार अधिकारी:

आयोगबाट प्रदान गरिने सेवा प्रशासन, योजना तथा अनुगमन शाखा र अधिकार प्रवर्द्धन तथा सशक्तिकरण इकाई कार्यरत कर्मचारी मार्फत प्रवाह हुन्छ। यी दुवै शाखा र इकाईमा कार्यरत कर्मचारीहरू आफूलाई तोकिएको कार्य विवरण अनुसारको सेवा प्रवाह गर्न जिम्मेवार हुन्छन्।

६. सेवा प्राप्त गर्न लाग्ने दस्तुर र अवधी:

आदिवासी जनजाति आयोग ऐन, २०७४ को दफा २७ मा यो ऐन कार्यान्वयन गर्न आवश्यक नियम बनाउन सक्ने र सोही ऐनको दफा २८ मा आयोगले सम्पादन गर्नु पर्ने कामहरू सुचारु रूपले सञ्चालन गर्न वा गराउनको लागि ऐन तथा नियमको अधिनमा रही आवश्यक निर्देशिका बनाउन सक्ने उल्लेख छ। सो बमोजिम नियम तथा निर्देशिकाहरू बने पछि सोही बमोजिम सेवा प्रवाह हुनेछ।

७. निर्णय गर्ने प्रकृया र अधिकारी:

आदिवासी जनजाति आयोग ऐन, २०७४ को दफा १३ अनुसार आयोगले यस ऐन बमोजिम गर्नु पर्ने काम आयोगको बैठकको निर्णय बमोजिम हुनेछ। सो बाहेकका प्रशासनिक/व्यवस्थापकीय निर्णय सामान्यतया सचिवस्तरबाट सदर हुनेछ।

८. निर्णय उपर उजुरी सुन्ने अधिकारी:

आयोगको सचिव भन्दा मुनिका कर्मचारीहरू उपरको उजुरी र गुनासाहरू सचिव र सचिव सम्बन्धमा भएको उजुरी आयोगको अध्यक्ष ।

९. सम्पादन गरेका कामको विवरण:

नेपालको संविधान, आदिवासी जनजाति आयोग ऐन, २०७४ अनुरूप यस आयोगबाट दैनिक प्रशासनिकका अतिरिक्त निम्न कार्यहरू/कार्यक्रमहरू सम्पादन भएका छन्।



20

- मिति २०८२ कार्तिक ०१ गते आदिवासी जनजाति समुदायमध्ये नेवारभिन्न पर्ने जुगि जातिको आवासीय अधिकारका विषयमा माग दाबी सहितको रुक्सना कपालीले तयार गरी श्वेतपत्र पठाउनु भएको र सो सम्बन्धमा उच्च अदालत पाटनबाट जारी भएको परमादेशको कार्यान्वयनका लागि जुगि जातिको आवासीय समस्याबारे नगर स्तरीय छलफल गरिएको।
- मिति २०८२ कार्तिक १४ गते राष्ट्रिय सभाका अध्यक्ष माननीय नारायण प्रसाद दाहालको प्रमुख अतिथ्यतामा नेपाल सरकारका मन्त्रीहरु, विभिन्न आयोगका माननीयहरु, बुद्धिजीवी तथा विज्ञहरुको सहभागितामा आदिवासी जनजाति आयोगले गरेका सिफारिसहरुको कार्यान्वयनको अवस्थाका विषयमा छलफल तथा अन्तर्क्रिया कार्यक्रम सम्पन्न भएको।
- मिति २०८२ कार्तिक १७ गते नगरस्तरीय अभौतिक सांस्कृतिक सम्पदा सूचीकरण तथा व्यवस्थापन विषयक अन्तर्क्रिया कार्यक्रम संस्कृति,पर्यटन तथा नागरिक उड्ययन मन्त्रालयका सहसचिवको प्रस्तुतीमा सम्पन्न भएको।
- मिति २०८२ कार्तिक २३ गते नेपालको संविधानको धारा २९४को उपधारा ३ वमोजिम आयोगको छैठौं वार्षिक प्रतिवेदन (आ. व. २०८१/८२) आयोगद्वारा प्रदेश प्रमुख, मधेश प्रदेश समक्ष पेश गरिएको।
- मिति २०८२ कार्तिक २४ गते आदिवासी जनजाति समुदायमध्ये नेवारभिन्न पर्ने जुगि जातिको आवासीय अधिकारका विषयमा उच्च अदालत पाटनबाट जारी भएको परमादेशको कार्यान्वयनका लागि आयोगबाट मिति २०८२/०५/०९ गते गठन भएको समितिले जुगि जातिको आवासीय समस्या सम्बन्धको तयार अध्ययन प्रतिवेदन आयोगमा बुझाएको।
- मिति २०८२ कार्तिक २४ गते नेपालको संविधानको धारा २९४को उपधारा ३ वमोजिम आयोगको छैठौं वार्षिक प्रतिवेदन (आ. व. २०८१/८२) आयोगद्वारा प्रदेश प्रमुख, कोशी समक्ष पेश गरिएको।
- मिति २०८२ कार्तिक ३० गते नेपालको संविधानको धारा २९४को उपधारा ३ वमोजिम आयोगको छैठौं वार्षिक प्रतिवेदन (आ. व. २०८१/८२) आयोगद्वारा प्रदेश प्रमुख, गण्डकी समक्ष पेश गरिएको।
- मिति २०८२ कार्तिक ३० गते आयोगको आयोजना तथा सामाजिक विकास, युवा तथा खेलकुद मन्त्रालयको सहकार्यमा अभौतिक सांस्कृतिक सम्पदा सूचीकरण तथा व्यवस्थापन विषयक अन्तर्क्रिया कार्यक्रम संस्कृति,पर्यटन तथा नागरिक उड्ययन मन्त्रालयका सहसचिवको प्रस्तुतीमा माननीय सामाजिक विकास मन्त्रीको प्रमुख अतिथ्यतामा कार्यक्रम सम्पन्न भएको।
- मिति २०८२ मंसिर २ गते भाद्र २३ र २४ को जेनजी आन्दोलन पश्चात हुने राजनीतिक तथा शासकीय स्वरूप सम्बन्धमा अग्रपङ्तिमा रहेका जेननी युवाहरुमाझ आदिवासी जनजातिको हक सुनिश्चित गर्न जेननी अगुवाहरुसंगको सचेतनामूलक कार्यक्रम सम्पन्न भएको।
- मिति २०८२ मंसिर ४ गते नेपालको संविधानको धारा २९४को उपधारा ३ वमोजिम आयोगको छैठौं वार्षिक प्रतिवेदन (आ. व. २०८१/८२) आयोगद्वारा प्रदेश प्रमुख, लुम्बिनी समक्ष पेश गरिएको।
- मिति २०८२ मंसिर ४ गते आयोगको आयोजना तथा बुटवल कालिका क्याम्पस, रामनगरको सहकार्यमा क्याम्पसको सभाहलमा अभौतिक सांस्कृतिक सम्पदा सूचीकरण तथा व्यवस्थापन विषयक अन्तर्क्रिया कार्यक्रम सम्पन्न भएको।



[Handwritten signature]

[Handwritten signature]

- मिति २०८२ मंसिर ५ गते आयोगको आयोजना तथा कन्चन गाँउपालिकाको सहकार्यमा पालिकाको सभाहलमा अभौतिक सांस्कृतिक सम्पदा सूचीकरण तथा व्यवस्थापन विषयक अन्तर्क्रिया कार्यक्रम सम्पन्न भएको।
- मिति २०८२ मंसिर ०७ गते नेपालको संविधानको धारा २९४को उपधारा ३ बमोजिम आयोगको छैठौं वार्षिक प्रतिवेदन (आ. व. २०८१/८२) आयोगद्वारा प्रदेश प्रमुख, सुदुर पश्चिम समक्ष पेश गरिएको।
- मिति २०८२ मंसिर ०७ गते आदिवासी जनजाति आयोगका सदस्य मा. रीना रानाको नेतृत्वमा नेपाली महिला प्रतिनिधिमण्डलले जनवादी गणतन्त्र चीनको स्वशासित क्षेत्र सिजाङ प्रान्तका परराष्ट्र मामिला कार्यालयको निमन्त्रणामा, उक्त प्रान्तद्वारा आयोजित महिला सम्मेलनमा Nov 24-28 सम्म भाग लिनुभएको।
- मिति २०८२ मंसिर १० गते नेपालको संविधानको धारा २९४को उपधारा ३ बमोजिम आयोगको छैठौं वार्षिक प्रतिवेदन (आ. व. २०८१/८२) आयोगद्वारा प्रदेश प्रमुख, बागमती समक्ष पेश गरिएको। सोहिदिन मकवानपुर जिल्लाको मनहरि नगरपालिका को हाडिखोला बन क्षेत्रमा परापूर्वकालदेखि बसोवास गर्दै आएका बनकरिया जातिहरूसंग खुल्ला जीवन्त सङ्ग्रहालय सम्बन्धि उक्त जातिको केन्द्रिय तथा जिल्ला स्तरिय समितिका पदाधिकारीहरु सहित बेलुकी ३ बजे देखि ४ बजे सम्म पालिकाका प्रतिनिधिहरु र जातीय संघसस्थाहरूसंग स्थानीय आदिवासीहरु सहित खुल्ला जीवन्त सङ्ग्रहालय नमूना कार्यविधि सम्बन्धी संक्षिप्त छलफल तथा अन्तरक्रिया कार्यक्रम सम्पन्न भयो।
- मिति २०८२ मंसिर १२ गते सिन्धुली जिल्लाको खुर्कोट भन्ने स्थानमा हायु जातिको केन्द्रिय तथा जिल्ला स्तरिय समितिका पदाधिकारीहरु सहित बिहान ८ बजे देखि १० बजे सम्म पालिकाका प्रतिनिधिहरु र जातीय संघसस्थाहरूसंग स्थानीय आदिवासी उपर खुल्ला जीवन्त सङ्ग्रहालय नमूना कार्यविधि सम्बन्धी संक्षिप्त छलफल तथा अन्तरक्रिया कार्यक्रम सम्पन्न।
- मिति २०८२ मंसिर १२ गते नेपालको संविधानको धारा २९४को उपधारा ३ बमोजिम आयोगको छैठौं वार्षिक प्रतिवेदन (आ. व. २०८१/८२) आयोगद्वारा प्रदेश प्रमुख, कर्णाली समक्ष पेश गरिएको।
- मिति २०८२ मंसिर १४ गते आयोगको आयोजना तथा विरेन्द्रनगर नगरपालिकाको सहकार्यमा पालिकाको सभाहलमा अभौतिक सांस्कृतिक सम्पदा सूचीकरण तथा व्यवस्थापन विषयक अन्तर्क्रिया कार्यक्रम सम्पन्न भएको।
- २०८२ मंसिर २५ गते नेवार समुदायको जातिय संस्था नेवा:देय दबुले नागार्जुन नगरपालिकालाई स्थानीय भाषालाई आधिकारिकता नदिएको बिषयमा आयोगमा दिएको उजुरीका बिषयमा आयोगमा सरोकारवालाहरूसंगको छलफल सहित नगरपालिकालाई कार्यान्वयनका लागि सुझाव दिइएको।
- मिति २०८२ मंसिर २८ र २९ गते आयोगले हरेक बर्ष मनाउँदै आएको आदिवासी जनजाति ज्ञान सम्मेलन विभिन्न विज्ञहरुबाट कार्यपत्रहरु प्रस्तुतिकरण सहित भव्य रुपमा सम्पन्न भएको।
- २०८२ पौष ६ गते आदिवासी जनजाति आयोगको आयोजनामा अर्घाखाची जिल्ला समन्वय समितिको समन्वय र सन्धिखर्क नगरपालिकाको सहकार्यमा परम्परागत ज्ञान सीपको संरक्षण, सम्बर्द्धन र पुस्तान्तरणमा आदिवासी जनजाति महिलाहरुको भूमिका विषयक अन्तरक्रिया कार्यक्रम सम्पन्न भएको।



- २०८२ पौष ८ गते आदिवासी जनजाति आयोगको आयोजनामा गण्डकी प्रदेश नवलपुर (बर्दघाट सुस्ता पूर्व) मध्यबिन्दु नगरपालिकाको सहकार्यमा परम्परागत ज्ञान सीपको संरक्षण, सम्बर्द्धन र पुस्तान्तरमा आदिवासी जनजाति महिलाहरूको भूमिका विषयक अन्तरक्रिया कार्यक्रम कार्यक्रममा सम्पन्न भयो।
- २०८२ पौष ११ गते आगामी फागुण २१ गते हुने निर्वाचनमा आदिवासी जनजातिको समानुपातिक प्रतिनिधित्व सुनिश्चित गर्न विभिन्न राजनीतिक दलहरूसंगको समन्वय बैठक आयोगको हलमा सम्पन्न भएको।
- २०८२ पौष १८ गते माननीय मन्त्रीज्यूहरूको उपस्थितिमा जलविद्युत आयोजनाले समुदायमा पारेको असर तथा यसको न्यूनिकरण र निराकरण विषयक उच्चस्तरीय छलफल तथा अन्तरक्रिया कार्यक्रम हिमालय होटल कुपन्डोलमा सम्पन्न भएको।
- २०८२ पौष २० गते आयोगमा हालसम्म परेका विभिन्न उजुरीहरूका विषयमा आयोगको पूर्ण बैठकले उजुरीको विषयमा अध्ययन गर्नु पर्ने, छलफल गर्नु पर्ने र संशोधन गर्नु पर्ने गरी निवेदनहरूको प्राथमिकता छुट्याएको।
- २०८२ पौष २५ गते संयुक्त राष्ट्रसंघीय अल्पसंख्यक मामिलाका विशेष समाधिक्षक प्रो. निकोलस लेभ्राटको टोलीसंग आयोगमा छलफल।

१०. प्रमुखको नाम, पद र सूचना अधिकारी

- प्रमुख सचिव श्री बुद्ध बहादुर गुरुङ मो.नं. ९८४१३२१४१९
- प्रवक्ता उपसचिव श्री विजय राना मो.नं. ९८४७५२९९०९
- सूचना अधिकारी शाखा अधिकृत श्री दया कृष्ण ढकाल मो.नं. ९८४२६२६८१५

११. ऐन, नियम, विनियम वा निर्देशिकाको सूची:

यस आयोगको कामसंग सम्बन्धित ऐन नियम, विनियम वा निर्देशिकाको सूची निम्न अनुसार रहेको छः

- नेपालको संविधान,
- आदिवासी जनजाति आयोग ऐन, २०७४,
- निजामती सेवा ऐन, २०४९ तथा नियमावली, २०५०,
- सार्वजनिक खरिद ऐन, २०६३ तथा नियमावली, २०६४,
- आर्थिक कार्यविधि तथा वित्तीय उत्तरदायित्व ऐन, २०७६ तथा आर्थिक कार्यविधि नियमावली, २०५५,
- सूचनाको हक सम्बन्धी ऐन, २०६४ तथा नियमावली, २०६५,
- संवैधानिक निकायका पदाधिकारीहरूको पारिश्रमिक, सेवाका शर्त र सुविधा सम्बन्धी ऐन, २०५३,
- सुशासन तथा (व्यवस्थापन तथा संचालन) ऐन, २०६४ तथा नियमावली, २०६५,
- भ्रमण खर्च नियमावली, २०६४,
- आदिवासी जनजाति आयोगका पदाधिकारी तथा कर्मचारीको आचारसंहिता, २०७९।

१२. आम्दानी खर्च तथा आर्थिक कारोवार सम्बन्धी अध्यावधिक विवरणः

यस आयोगको आ.व. २०८२।८३ को लागि स्वीकृत बजेट र २०८२ असोज मसान्तसम्मको निकास र खर्च निम्नानुसार रहेको छः



७

सि.न.	बजेट शीर्षक नं.	स्वीकृत वार्षिक बजेट रकम रु.	निकास भएकै रकम रु.	खर्च भएको रकम रु.	बाँकी रहेको रकम रु.
१	२२८०००११३ चालु	३,०८,५०,०००.००१-	१०३३८९३२/४२	१०३३८९३२/४२	२०५११०६७/५८
२	२२८०००११४ पूँजिगत	२१,००,०००.१-	३४०००/-	३४०००/-	२०६६०००/-
३	२२८००००१३ चालु	८१,००,०००.१-	४०२७६९०/८०	४०२७६९०/८०	४०७२३०९/२०
जम्मा:		४,१०,५०,०००.००१-	१४४००६२३.२२	१४४००६२३.२२	२६६४९३७६.७८

१३. तोकिए बमोजिमको अन्य विवरण:

आयोगले पञ्चवर्षिय रणनीतिक योजना अनुसार बजेट तथा कार्यक्रम बनाई कार्यान्वयन गर्दै आएको छ।
आयोगमा परेका उजुरीहरु समाधानका लागि आवश्यकता अनुसार अध्ययन कार्यदल गठन गरी प्राप्त सुझावका आधारमा नेपाल सरकारलाई सिफारिस गर्ने गर्छ।

१४. अघिल्लो आर्थिक वर्षमा सार्वजनिक निकायले कुनै कार्यक्रम वा आयोजना संचालन गरेको भए सोको विवरण:
आदिवासी जनजातिमा राई जातिको उद्म स्थल/थातथलो पहिचान सम्बन्धी अध्ययन, आदिवासी जनजातिमा तामाङ जातिको उद्म स्थल/थातथलो पहिचान सम्बन्धी अध्ययन, आदिवासी जनजातिमा सन्थाल जातिको उद्म स्थल/थातथलो पहिचान सम्बन्धी अध्ययन, निजामती सेवामा आदिवासी जनजातिको आरक्षणको अवस्थाको अध्ययन र विश्लेषण सम्बन्धी अध्ययन, सूचीकृत आदिवासी जनजाति समुदायको थर एवं आदिवासी जनजाति ज्ञान सम्मेलन लगायतका अन्तरक्रिया र अनुगमनका कार्यक्रम सम्पन्न।

१५. सार्वजनिक निकायको वेबसाइट भए सोको विवरण:

यस आयोगको वेबसाइट www.inc.gov.np रहेको छ।

१६. सार्वजनिक निकायले प्राप्त गरेको वैदेशिक सहायता, ऋण, अनुदान एवं प्राविधिक सहयोग र सम्झौता सम्बन्धी विवरण:
नभएको।

१७. सार्वजनिक निकायले संचालन गरेको कार्यक्रम र सोको प्रगति प्रतिवेदन:

विश्व आदिवासी दिवस कार्यक्रम सम्पन्न भएको र आयोगको छैठौँ वार्षिक प्रतिवेदन (आ.व. २०८१/८२) आयोगद्वारा सम्माननीय राष्ट्रपतिज्यू समक्ष पेश भएको।

१८. सार्वजनिक निकायले वर्गिकरण तथा संरक्षण गरेको सूचनाको नामावली र त्यस्तो सूचना संरक्षण गर्न तोकिएको समयावधी:

आयोगले वर्गिकरण गरेको छैन।

१९. सार्वजनिक निकायमा परेका सूचना माग सम्बन्धी निवेदन र सो उपर सूचना दिइएका विषय:

आदिवासी जनजाति समुदायमध्ये नेवारभिन्न पर्ने जुगि जातिको आवासीय अधिकारका विषयमा माग दाबी सहितको रुक्सना कपालीज्यूले तयार गरी श्वेतपत्र पठाउनु भएको र सो सम्बन्धमा उच्च अदालत पाटनबाट



जारी भएको परमादेशको कार्यान्वयनका लागि जुगि जातिको आवासीय समस्याबारे अध्ययन गर्न आयोगस्तरमा एक अध्ययन समिति गठन भएको।

२०. सार्वजनिक निकायको सूचनाहरु अन्यत्र प्रकाशन भएमा वा हुने भएको भए सोको विवरणः
सरोकारवालालाई जानकारी दिन आवश्यक सूचनाहरु आयोगको वेबसाइट www.inc.gov.np मा राख्ने गरिएको

सूचना अधिकारी

क्षेत्र
यस आ.व.को कार्यालयको देखी पाषाण मालाहरूको
लेनदेन र र नियमावलीको नियम र वमोजिम
यस आयोगको स्वतः प्रकाशन सूचना तथा सूचना प्रविधि
मन्त्रालय पत्राङ्क तथा कार्यालयको वेबसाइटमा
प्रकाशन गर्ने उपपत्र देखी पढा गरीने छ।



०५/०८/०८
श्री. क.
सूचना अधिकारी

११/०८/०८
११/०८/०८

११